

## राज्य निर्वाचन आयोग, हरियाणा

निर्वाचन सदन, प्लॉट नं० 2, सेक्टर 17, पंचकूला

दिनांक 18 अगस्त, 2009

**क्रमांक रा० नि० आ०/2एम०ई०/2009/5856.**—यह है कि राज्य निर्वाचन आयोग की अधिसूचना संख्या रा० नि० आ०/2एम०ई०/2009/5509, दिनांक 3 अगस्त, 2009 द्वारा नगरपरिषद् बहादुरगढ़ की मतदाता सूचियों की तैयारी हेतु कार्यक्रम जारी किया गया था। दिनांक 17 अगस्त, 2009 को राज्य निर्वाचन आयुक्त, हरियाणा द्वारा मतदाता सूचियों की तैयारी के सम्बन्ध में एक रिव्यू मीटिंग की गई जिसमें सभी मान्यता प्राप्त राजनैतिक दलों एवं जिला के सम्बन्धित अधिकारियों ने भाग लिया था। सभी राजनैतिक दलों ने मतदाता सूचियों की तैयारी/प्रारूप प्रकाशन हेतु एक सप्ताह की समय अवधि बढ़ाने की मांग की तथा रिवाइजिंग अथोरिटी कम खण्ड विकास एवम् पंचायत अधिकारी, नगरपरिषद्, बहादुरगढ़ ने भी अपने पत्र क्रमांक 3968, दिनांक 17 अगस्त, 2009 द्वारा मतदाता सूचियों के प्रारूप प्रकाशन हेतु एक सप्ताह की अवधि बढ़ाने की सिफारिश की है।

अतः मैं, चन्द्र सिंह, राज्य निर्वाचन आयुक्त, हरियाणा भारतीय संविधान के अनुच्छेद 243 य क के उपबन्ध (1) के साथ पठित हरियाणा नगरपालिका अधिनियम, 1973 की धारा 3क तथा हरियाणा नगरपालिका निर्वाचन नियम, 1978 के नियम 4 से 11 के द्वारा प्रदत्त की गई शक्तियों का प्रयोग करते हुए नगरपरिषद् बहादुरगढ़, जिला झज्जर के सभी वार्डों की मतदाता सूचियों की तैयारी हेतु जारी कार्यक्रम निम्न प्रकार से संशोधित करने के आदेश देता हूँ :—

- |  |                             |
|--|-----------------------------|
| 1. नगरपरिषद् बहादुरगढ़, जिला झज्जर के सभी वार्डों की मतदाता सूची विधान सभा मतदाता सूचियां जो कि 1 जनवरी, 2009 को अर्हक तिथि मानकर 22 जनवरी, 2009 को प्रकाशित की गई हैं के आधार पर 1 जनवरी, 2009 को अर्हक तिथि मानते हुए घर-घर जा कर सर्वे करके मतदाता सूचियों का प्रारूप तैयार करना। (हरियाणा नगरपालिका निर्वाचन नियम, 1978 का नियम 4) | 05-08-2009 से<br>24-08-2009 |
| 2. नगरपरिषद् बहादुरगढ़, जिला झज्जर के सभी वार्डों की मतदाता सूचियों 1 जनवरी, 2009 को अर्हक तिथि मानते हुए दावे तथा आपत्तियां प्राप्त करने हेतु प्रारूप प्रकाशित करना (हरियाणा नगरपालिका निर्वाचन नियम, 1978 का नियम 7)   | 25-08-2009                  |
| 3. पुनरीक्षण प्राधिकारी को दावे तथा आपत्तियां प्रस्तुत करने की अन्तिम तिथि (हरियाणा नगरपालिका निर्वाचन नियम, 1978 का नियम 9)   | 04-09-2009                  |
| 4. पुनरीक्षण प्राधिकारी द्वारा दावे तथा आपत्तियों का निपटान करने की अन्तिम तिथि (हरियाणा नगरपालिका निर्वाचन नियम, 1978 का नियम 10(1)(i) व (ii))  | 10-09-2009                  |
| 5. पुनरीक्षण प्राधिकारी के निर्णय के विरुद्ध उपायुक्त के पास अपील करने की अन्तिम तिथि (हरियाणा नगरपालिका निर्वाचन नियम, 1978 का नियम 10)(2)  | 15-09-2009                  |
| 6. उपायुक्त द्वारा अपीलों के निपटान की अन्तिम तिथि (हरियाणा नगरपालिका निर्वाचन नियम, 1978 का नियम 10)(3)   | 22-09-2009                  |
| 7. मतदाता सूची की प्रिंटिंग तथा अन्तिम प्रकाशन (हरियाणा नगरपालिका निर्वाचन नियम, 1978 का नियम 11)  | 30-09-2009                  |

2. राज्य निर्वाचन आयोग यह निर्देश देता है कि विधान सभा मतदाता सूचियां जो कि दिनांक 22 जनवरी, 2009 को प्रकाशित हुई हैं, के सभी नाम मतदाता सूची में सम्मिलित किये जायें सिवाय उन नामों के जो व्यक्ति मर गये हैं या उस क्षेत्र के स्थायी निवासी नहीं हैं या काफी समय से नगरपरिषद् के सम्बन्धित वार्ड में नहीं रह रहे हैं, के नाम मतदाता सूची के प्रारूप जो कि दावे तथा आपत्तियां प्राप्त करने के लिए प्रदर्शित की जानी है, में जोड़े व काट दिये जायें।

3. राज्य निर्वाचन आयोग यह निर्देश देता है कि सम्बन्धित जिला निर्वाचन अधिकारी से विधान सभा मतदाता सूचियों की चार प्रतियां प्राप्त कर ली जायें। नगरपालिका मतदाता सूची के लिए बांछित निर्धारित प्रारूप जो कि संलग्न अनुबन्ध 1 में टाईप किया जाना है।

4. राज्य निर्वाचन आयोग यह निर्देश देता है कि :-

- (क) उपायुक्त द्वारा उक्त कार्यक्रम जिसमें पुनरीक्षण प्राधिकारी द्वारा दावे तथा आपत्तियां प्राप्त करना व उनका निपटान करने के स्थान व समय और उपायुक्त द्वारा अपील का निपटान करने हेतु विस्तृत यथा संभव प्रचार किया जाये व प्रैस नोट और दो स्थानीय अखबारों में विज्ञापन जारी किया जाए। वह इलेक्ट्रॉनिक मीडिया में भी व्यापक प्रचार करे।
- (ख) मतदाता सूचियों के प्रकाशित प्रारूप की एक प्रति सचिव, नगरपरिषद् में, एक प्रति सम्बन्धित तहसीलदार के कार्यालय, एक प्रति ~~आपत्ति~~ ~~आपत्ति~~ ~~आपत्ति~~, एक प्रति पुनरीक्षण प्राधिकारी तथा एक प्रति उपायुक्त कार्यालय में दावे तथा आपत्तियां प्राप्त करने के लिए आम जनता के निशुल्क निरीक्षण हेतु रखी जाए।
- (ग) उपायुक्त वार्ड वाइज मतदाता सूचियों का प्रारूप, नोटिस की तिथि 4 सितम्बर, 2009 सहित प्रकाशित करेगा जिसके संदर्भ में दावे तथा आपत्तियां पुनरीक्षण प्राधिकारी को प्रस्तुत किये जायेंगे। उपायुक्त तीन वार्डों पर एक प्राधिकृत अधिकारी और पर्याप्त संख्या में सहायक स्टाफ व नगरपरिषद् का अन्य स्टाफ पुनरीक्षण अधिकारी की सहायता करने के लिए आम जनता को नगरपालिका मतदाता सूचियों का प्रारूप निरीक्षण एवं दावे व आपत्तियां प्राप्त करने हेतु पुनरीक्षण प्राधिकारी की सहायता करेगा। नगरपालिका मतदाता सूचियों के प्रारूप के प्रकाशन 18 अगस्त, 2009 के उपरान्त यह मतदाता सूचियों का प्रारूप जनता के परामर्श एवं निरीक्षण हेतु कुछ मुख्य स्थानों जैसे सरकारी व पालिका भवनों में उपलब्ध करवाये जायेंगे और इस उद्देश्य के लिए नगरपरिषद् के प्रत्येक तीन वार्डों पर एक केन्द्र तथा आखिरी केन्द्र शेष बचे हुए वार्डों का एक प्राधिकृत अधिकारी के चार्ज में बनाया जाये। इन केन्द्रों पर वार्ड वाइज मतदाता सूची का प्रारूप प्राधिकृत अधिकारी व सहायक स्टाफ जो कि प्राधिकृत अधिकारी की सहायता के लिए नियुक्त किया गया है उसकी देख रेख के लिए उपलब्ध करवाया जायेगा ताकि प्रभावित व्यक्ति प्राधिकृत अधिकारी के सामने दावे और आपत्तियां प्रस्तुत कर सकें और दावे और आपत्तियों की उचित प्राप्ति उस व्यक्ति को जारी कर सकें तथा यह अधिकारी उस व्यक्ति को पुनरीक्षण प्राधिकारी द्वारा उनके दावे एवं आपत्तियों के निपटान बारे तिथि समय व स्थान बारे सूचित करे।
- (घ) पुनरीक्षण प्राधिकारी दावे एवं आपत्तियों की जांच के पश्चात् जो भी उचित समझे अपना निर्णय लिखित में रिकार्ड करेगा और मांग करने पर निर्णय की प्रति आपत्तिकर्ता या दावाकर्ता को निःशुल्क उपलब्ध करवायेगा।
- (ङ) हरियाणा नगरपालिका निर्वाचन नियम, 1978 के नियम 10 के उप नियम (1) के अनुसार पुनरीक्षण प्राधिकारी सभी दावे तथा आपत्तियों का निपटान करने उपरान्त अपने आदेशों सहित उन दावों तथा आपत्तियों की एक सूची निर्धारित समय में उपायुक्त को भेजेगा। पुनरीक्षण प्राधिकारी के किसी भी आदेश से प्रभावित कोई भी व्यक्ति पुनरीक्षण प्राधिकारी के आदेशों को पुनः विचार के लिए उपायुक्त को पांच दिनों के भीतर आवेदन कर सकता है। उपायुक्त छह दिनों के भीतर उन आदेशों की पुष्टि करेगा व उसको खारिज कर सकता है या जो भी वह उचित समझे उस दावे एवं आपत्ति पर अपने आदेश पास करेगा। अपील पर उपायुक्त का निर्णय अन्तिम होगा।
- (च) उपायुक्त दिनांक 30 सितम्बर, 2009 को मतदाता सूचियों का अन्तिम प्रकाशन करेगा तथा नगरपरिषद्, बहादुरगढ़, जिला झज्जर की मतदाता सूचियां प्रकाशन की तिथि से प्रभावी होंगी।
- (छ) सूचियां तैयार करने की प्रक्रिया को प्रत्येक स्तर पर पूर्ण करने उपरान्त, उपायुक्त राज्य निर्वाचन आयोग को संदेश भेजेगा तथा स्वीकार या अस्वीकार किए गए प्राप्त दावे, आपत्तियों एवं शुद्धियों के सांख्यिकीय आंकड़े राज्य निर्वाचन आयोग को भेजेगा।

5. राज्य निर्वाचन आयोग यह निर्देश देता है कि नगरपरिषद् बहादुरगढ़, जिला झज्जर के वार्ड वाइज मतदाता सूचियों का अन्तिम रूप से प्रकाशन 30 सितम्बर, 2009 को किया जाये और उसकी एक प्रति राज्य निर्वाचन आयोग को उसी दिन प्रेषित की जाये तथा एक प्रति हरियाणा राज्य के सभी राजनैतिक दलों को राज्य निर्वाचन आयोग को सूचित करते हुए प्रेषित करें।

पंचकुला :

दिनांक 18 अगस्त, 2009

चन्द्र सिंह,

राज्य निर्वाचन आयुक्त, हरियाणा।

## अनुबन्ध “1”

मुख्य पृष्ठ

## 2009 में प्रकाशित नगरपालिका/परिषद्/निगम मतदाता सूची

सम्बन्धित विधान सभा क्षेत्र का नाम :—

जिले का नाम :—

भाग संख्या

क्रमांक नं० ————— से ————— तक

(1) (क) नगरपालिका/परिषद्/निगम का नाम :—

(ख) नगरपालिका/परिषद्/निगम वार्ड संख्या :—

(ग) गली/मोहल्ला/बस्ती का नाम :—

क्रम संख्या	22-01-2009 को अन्तिम प्रकाशित विधान सभा मतदाता सूची का क्रमांक/ भाग नं०	मकान नं०	मतदाता का नाम	पिता/पति का नाम	पुरुष/स्त्री	1-1-2009 को आयु	भारत निर्वाचन आयोग द्वारा जारी किए पहचान पत्र का क्रमांक
1	2	3	4	5	6	7	8